

# FONO OT FRATER

NUMER UNI, LUNAUNI 2023 (1)

## O antroplektur ot jurnal dis,

Dis es tem uni in istori ot Lingua Sistemfrater, na mis abe berita jurnal auto pro esersis lektur e usa lingua bel ot mis. Androkreat ot Frater, pro kones, Pham Xuan Thai publik pas stofkreat ili in biblo logonam “Frater, The Simplest International Language Ever Constructed” in anu 1957. Ili es biblo bine graf peri Frater. Antrop inergo ne eureka fasil ili temdis, sed pasine ne, akas si nis desir studi Frater, nis inergo eureka stoftuta nesesa pro estrem tak a interdiktio. Omo nam ot lingua mis esibit, lingua tak es pas kreat pro pasi. Testumulti in biblo na es peri sistemfide, pasi e Legabasi ot Nasion Uni. Mis nesesa natur testu plus, e mis fakto mutalingua multi in Frater. Mis fide, na forseauto ot mis don futur leterbel multi. Abe alegro in lektur filo.

*Filomulti ot Lingua Sistemfrater*

\* \* \*

## “Tri frater” (parti uni), logo per Bi Frater Grimm

Abe pas uni tem andro, na abe pas tri infanandro. Kontenne dom, ili dom pas in na, ili abe pas stofnul. Infanandro tuta separa desir pas erita ili, sed pater filo pas omo ilis tuta, e ili kones pas ne, kia fakto pro es ne judine; es probable simple plasuni poli dom e distribu dola, sed ili desir pas ne fakto na, akas na es pas dom ot pater e bioantemulti ili. Fini, ili eureka pas medisin e logo pas a infanandromulti: “Paso in geo, forseauto inergo ot nis e nis tuta separa studi okupa; temkia nis aribere futur, infanandro, na fakto futur stoftekni ben plasuni, resep futur dom.” Infanandromulti konser pas. Andro jubene plasuni fisa pas esaribe androfaktokoberdaktil ipo, andro bi androrasekapilabuka, andro tri androbotalsabre. Ilis fisa pas jur ot aribere, e paso pas teleeks. Beni, andro tuta separa eureka pas androinstruk ben e studi pas komple okupa auto.

(parti sekuen es futur in numer bi ot jurnal dis)

### **Bitri donide relasion usa ot logo “je” kon signifi “also”**

Si mis optik fras “Mi bibe kafe”, mis kones, na ili abe suje (mi), berba (bibe) e objek (kafe). Logo “also” inergo es plus a partifras tuta separa, kon signifi omone multine. Si mis desir plus ili a suje kon signifi “*me too*”, mi donide logo “Je mi bibe kafe”. Si mis desir logo peri berba, pro tipi: “Mi fag panisukar” e “Mi bibe kafe” (fag e bibe), mis inergo fasil logo “Mi bibe je kafe” (*also drink*). In biblo Frater, temkia “je” es usa pos berba, ili abe temmulti signifi “*so / thus*”. Pro ebita problem tak, mis usa futur jurtuta “tak” kon signifi “*so / thus*”. Let “je” signifi “also” bine. Kas tri es peri objek, pro tipi, “Mi bibe te”, sed ne bine te (*coffee too*). In kas tak mi donide logo “Mi bibe kafe je.”

\* \* \*

### **Bitri logosofi**

Fob abe optikmulti maga.  
Uni stof es ben plus stofnul.  
Stof foto es ne jurtuta diaman.  
Aplaud ne jur ante noktu.  
Stof ben fakto es ne perdi.  
Temkia antrop optima ne, Dio espresen.  
Fonone don intem, logo resep intem.  
Plaskia fume leban, je igni es na.  
Jurdis pro mi, saftra pro ni.  
Ili es in silbi, sed optik ne arbormulti.

\* \* \*

Numer sekuen ot jurnal dis espresen futur in Lunabi.

*Let Frater bio longa.*